

ಏನಾದರೂ ಕೊಟ್ಟಿದ್ದೀರಾ? 1977ರ ಪ್ರಿನ್ಸಿಪಲ್ಸ್ ಆಫ್ ಅಂಡರ್-ವಾಲ್ಯುಯೇಷನ್ ಆರ್ಟ್ಸ್ ಪ್ರಕಾರ ತಾನೇನಾದರೂ ಹೆಚ್ಚು ವರಿ ಸ್ಟಾಂಪ್ ಶುಲ್ಕ ತೆಗೆದುಕೊಂಡಿದ್ದರೆ ಅದನ್ನು ಸಂಬಂಧಪಟ್ಟ ಸೊಸೈಟಿಗಳವರಿಗೆ ವಾಪಸ್ ಕೊಡಲು ಏರ್ಪಾಡು ಮಾಡುತ್ತೀರಾ?

ಶ್ರೀ ವಿ. ಎಲ್. ಪಾಟೀಲ್.--ಮೊದಲು ಈ ಸವಲತ್ತು 1969 ರಿಂದ ಇತ್ತು 1-4-82 ರಲ್ಲಿ ಈ ಸವಲತ್ತುಗಳನ್ನು ಹಿಂದಕ್ಕೆ ತೆಗೆದುಕೊಳ್ಳಲಾಯಿತು. ಅನಂತರ ಕಂಪ್ಲೆಂಟ್ಸ್ ಬಂದಮೇಲೆ 22-2-84 ರಲ್ಲಿ ಮತ್ತೆ ಈ ಸವಲತ್ತುಗಳನ್ನು ಕೊಡಲಾಗಿದೆ.

ರಾಯಚೂರು ನಗರದಲ್ಲಿ ಪ್ರಾದೇಶಿಕ ಕೊಳಚೆ ನಿರ್ಮೂಲನ ಮಂಡಳಿಯ

ಸಾ ಪನೆ

327 (834) ಶ್ರೀ ಸಂಗಮೇಶ್ವರ ಸರದಾರ (ರಾಯಚೂರು).--ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ?

ಅ) ರಾಯಚೂರು ನಗರದಲ್ಲಿ ಪ್ರಾದೇಶಿಕ ಕೊಳಚೆ ನಿರ್ಮೂಲನ ಮಂಡಳಿಯನ್ನು ಪ್ರಾರಂಭಿಸಲು ಸರ್ಕಾರದವರು ಒಪ್ಪಿರುವುದು ನಿಜವೇ?

ಆ) ಈ ಮಂಡಳಿಯನ್ನು ಪ್ರಾರಂಭಿಸದಿರುವುದರಿಂದಾಗಿ ರಾಯಚೂರು ನಗರದಲ್ಲಿ ದಿನೇ ದಿನೇ ಕೊಳಚೆ ಪ್ರದೇಶಗಳು ಹೆಚ್ಚುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?

ಇ) ಹಾಗಿದ್ದಲ್ಲಿ ಮೇಲಿನ ಕಛೇರಿಯನ್ನು ಕೂಡಲೇ ಪ್ರಾರಂಭಿಸುವ ವಿಚಾರ ಸರ್ಕಾರದಲ್ಲಿದೆಯೇ?

ಶ್ರೀ ಎಂ. ಚಂದ್ರಶೇಖರ್ (ನಗರಾಭಿವೃದ್ಧಿ ಮತ್ತು ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದ ಸಚಿವರು).--ಅ) ಪರಿಶೀಲನೆಯಲ್ಲಿದೆ.

ಆ) ಇಲ್ಲ.

ಇ) ಉದ್‌ವಿವರಿಸಿಲ್ಲ.

ಶ್ರೀ ಎಂ. ಚಂದ್ರಶೇಖರ್.--ಮಾನ್ಯ ಅಧ್ಯಕ್ಷರೇ, ಆ ಪ್ರಶ್ನೆಯಲ್ಲಿ ರಾಯಚೂರು ನಗರದಲ್ಲಿ ಪ್ರಾದೇಶಿಕ ಕೊಳಚೆ ನಿರ್ಮೂಲನ ಮಂಡಳಿಯನ್ನು ಪ್ರಾರಂಭಿಸಲು ಸರ್ಕಾರದವರು ಒಪ್ಪಿರುವುದು ನಿಜವೇ ಎಂದು ಕೇಳಿರುತ್ತಾರೆ. ಮತ್ತೆ ಆ ಪ್ರಶ್ನೆಯಲ್ಲಿ ಕಛೇರಿಯನ್ನು ಕೂಡಲೇ ಪ್ರಾರಂಭಿಸುವ ವಿಚಾರ ಸರ್ಕಾರದವರಲ್ಲಿದೆಯೇ ಎಂದು ಕೇಳಿರುತ್ತಾರೆ. ಮಂಡಳಿಗೆ ಬದಲಾಗಿ ಕಚೇರಿಯೆಂದು ತಿದ್ದುಪಡಿಸುವುದಕ್ಕಾಗಿ ಕೇಳಿಕೊಳ್ಳುತ್ತೇನೆ.

ಡಾ|| ಸಂಗಮೇಶ್ವರ ಸರದಾರ.--ಮಾನ್ಯ ಅಧ್ಯಕ್ಷರೇ, ಈಗಾಗಲೇ ಮಾನ್ಯ ಮುಖ್ಯಮಂತ್ರಿಗಳ ರಾಯಚೂರು ನಗರವನ್ನು ಕೊಳಚೆ ಪ್ರದೇಶಗಳಿಂದ ಕೊಡಿದಂಥ ನಗರವೆಂದು ಡಿಕ್ಲೇರ್ ಮಾಡಿರುತ್ತಾರೆ. ರಾಯಚೂರು ನಗರವು ಬೆಂಗಳೂರನ್ನು ಬಿಟ್ಟರೆ ಎರಡನೆಯ ಮಹಾ ನಗರವಾಗತಕ್ಕಂಥ ಸಂಸ್ಥಿತಿಯಲ್ಲಿ ಇದೆ. ಅದರಿಂದ ಇಲ್ಲಿ ಒಂದು ರೀಜನಲ್ ಅಫೀಸನ್ನು ತೆಗೆಯಬೇಕೆಂದೂ ಕೂಡ ಒಪ್ಪಿಕೊಂಡಿರುತ್ತಾರೆ. ಹಾಗೆಯೇ ನನ್ನ ಮೂರನೆಯ ಪ್ರಶ್ನೆಗೆ ಉತ್ತರವನ್ನು ಕೊಡುತ್ತಾ ಈ ಪ್ರಶ್ನೆ ಉದ್‌ವಿವರಿಸಿದಂಥ ಹೇಳಿರುವುದರಿಂದ ನನಗೆ ಬಹಳ ವ್ಯಥೆಯಾಗುತ್ತದೆ. ಮಾನ್ಯ ಸಚಿವರ ಗಮನಕ್ಕೆ ತರಬಯಸುವುದೇನೆಂದರೆ, ಈ ರಾಯಚೂರು ಮಹಾ ನಗರದಲ್ಲಿ 28 ಕೊಳಚೆ ಪ್ರದೇಶಗಳು ಇರುವುದರಿಂದ, ಬೆಂಗಳೂರು ನಗರದಂತೆ ಇಲ್ಲಿಯೂ ಕೂಡ ಒಂದು ರೀಜನಲ್ ಅಫೀಸನ್ನು ತೆಗೆಯಬೇಕೆಂದು ಸರ್ಕಾರದವರನ್ನು ಕೇಳಿಕೊಳ್ಳುತ್ತೇನೆ?

ಶ್ರೀ ಎಂ. ಚಂದ್ರಶೇಖರ್.--ನಾನು ಪ್ರಶ್ನೆಯಲ್ಲಿ ಉತ್ತರವನ್ನು ಕೊಟ್ಟಿರುವಂತೆ ಇಲ್ಲಿ ಒಂದು ವಿಭಾಗೀಯ ಅಸಿಸ್ಟೆಂಟ್ ಇಂಜಿನೀಯರ್ ಅಫೀಸನ್ನು ಕೊಡುವ ವಿಚಾರ ಸರ್ಕಾರದ ಪರಿಶೀಲನೆಯಲ್ಲಿದೆ ಎಂದು ಹೇಳಿದ್ದೇನೆ. ಈ ನಗರಕ್ಕೆ ಕಛೇರಿಯ ಅವಶ್ಯಕತೆ ಇದೆಯೇ ಇಲ್ಲವೇ ಎನ್ನುವುದನ್ನು ಪರಿಶೀಲನೆ ಮಾಡಿ, ಮುಂಚಿನ ಕ್ರಮ ತೆಗೆದುಕೊಳ್ಳುತ್ತೇನೆ.

ಶ್ರೀ ಬಿ. ಶಿವಣ್ಣ.--ರಾಯಚೂರನ್ನು ಕೊಳಚೆ ಪ್ರದೇಶಗಳಿಂದ ಕೂಡಿದ ನಗರವೆಂದಾದರೂ ಘೋಷಣೆ ಮಾಡುತ್ತೀರಾ?

ಶ್ರೀ ಎಂ. ಚಂದ್ರಶೇಖರ್.--ಖಾಸಗಿಯಾಗಿ ಮಾತನಾಡುವಾಗ ಈ ವಿಚಾರ ಬಂದಿರುತ್ತದೆಂದು ಹೇಳಬೇಕಾಗಿದೆ.

ನಗರಾಭಿವೃದ್ಧಿ ಮಂಡಳಿಗೆ ಅನುದಾನ

328 (554) ಶ್ರೀ ಬಿ. ಹೆಚ್. ಯಂಕನಾಯಕ (ಹರಪನ ಹಳ್ಳಿ) ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ?

ಅ) ಸರಕಾರದವರು ನಗರಾಭಿವೃದ್ಧಿ ಸಮಿತಿಗಳಿಗೆ ಅನುದಾನಗಳನ್ನು ನೀಡುವಾಗ ಅನುಸರಿಸುವ ನೀತಿ ಏನು ?

ಆ) ಈ ಅನುದಾನವನ್ನು ಕೊಡುವಲ್ಲಿ ನ್ಯೂನತೆಗಳಿವೆಯೆ ?

ಇ) ಕೆಲವು ನಗರಗಳಿಗೆ ಹೆಚ್ಚಿಗೆ ಕೊಟ್ಟು ಕೆಲವು ನಗರಗಳಿಗೆ ಕಡಿಮೆ ಅನುದಾನವನ್ನು ಕೊಟ್ಟಿರುವುದು ನಿಜವೆ ?

ಈ) ಹಾಗಿದ್ದಲ್ಲಿ ಆ ರೀತಿ ಕೊಟ್ಟಿರುವುದಕ್ಕೆ ಕಾರಣಗಳೇನು ?

ಶ್ರೀ ಎಂ. ಚಂದ್ರಶೇಖರ್ (ವಸತಿ ಮತ್ತು ನಗರಾಭಿವೃದ್ಧಿ ಮಂತ್ರಿಗಳು).—

ಅ) ನಗರಾಭಿವೃದ್ಧಿ ಮಂಡಳಿಗೆ ಅನುದಾನ ನೀಡುವಾಗ ಅನುಸರಿಸುವ ನೀತಿ ನಗರಾಭಿವೃದ್ಧಿ ಮಂಡಳಿಗಳ ಆರ್ಥಿಕ ಪರಿಸ್ಥಿತಿ ಮತ್ತು ಅಪರ ಕಛೇರಿಯ ವೆಚ್ಚದ ಅಗತ್ಯವನ್ನು ಅವಲಂಬಿಸುತ್ತದೆ.

ಆ) ನ್ಯೂನತೆ ಇಲ್ಲ.

ಇ) ನಿಜ.

ಈ) ಕೆಲವು ನಗರಾಭಿವೃದ್ಧಿ ಮಂಡಳಿಗಳಿಗೆ ಇತರೆ ಮಂಡಳಿಗಳಿಗಿಂತ ಹೆಚ್ಚಿನ ಅನುದಾನ ನೀಡಲು ಅವುಗಳ ಆದಿಕ ವೆಚ್ಚವೇ ಕಾರಣವಾಗಿರುತ್ತದೆ.

ಶ್ರೀ ಬಿ. ಎಚ್. ಯಂಕಾನಾಯಕ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸಚಿವರು ನಗರಾಭಿವೃದ್ಧಿ ಮಂಡಳಿಗಳಿಗೆ ಅನುದಾನವನ್ನು ಕೊಡಬೇಕಾದರೆ ಜನಸಂಖ್ಯೆಯ ಆಧಾರದ ಮೇಲೆ ಐವತ್ತು ಸಾವಿರ ರೂಪಾಯಿಗಳನ್ನು ಕೊಟ್ಟಿದ್ದೇನೆಂದು ಹೇಳಿದ್ದಾರೆ. ಹಾಗಾದರೆ ಹರಪನ ಹಳ್ಳಿಗೆ 30 ಸಾವಿರ ರೂಪಾಯಿಗಳನ್ನು ಏತಕ್ಕೆ ಕೊಟ್ಟಿದ್ದಾರೆ ಏತಕ್ಕೆ ಈ ರೀತಿಯಾದ ತಾರತಮ್ಯವೆಂದು ಕೇಳುತ್ತೇನೆ.

ಶ್ರೀ ಎಂ. ಚಂದ್ರಶೇಖರ್.—ಪ್ರಶ್ನೆ ಇಲ್ಲಿ ಸ್ವಲ್ಪ ತಪ್ಪಾಗಿದೆ ಎಂದು ನನ್ನ ಭಾವನೆ. ನಗರ ಸಭೆಗಳಿಗೂ ಪುರಸಭೆಗಳಿಗೂ ವ್ಯತ್ಯಾಸವಿರುತ್ತದೆ. ಮಾನ್ಯ ಸದಸ್ಯರು ನಗರ ಸಭೆಗಳಿಗೆ ಎಂದು ಕೇಳಿರುವುದರಿಂದ ನಗರಸಭೆಗಳಲ್ಲಿ ಸಿಟಿ ಇಂಪ್ರೂವ್‌ಮೆಂಟ್ ಟ್ರಸ್ಟ್ ಬೋರ್ಡ್ ಎಂದು ಇರುತ್ತದೆ. ಅದಕ್ಕೆ ಸಂಬಂಧಪಟ್ಟಂತೆ ಉತ್ತರವನ್ನು ಕೊಟ್ಟಿದ್ದೇನೆ. ಮಾನ್ಯ ಸದಸ್ಯರು ಪುರಸಭೆಗಳಿಗೆ ಎಂದು ಕೇಳಿದರೆ ಆ ಬಗ್ಗೆ ಬೇರೆ ಉತ್ತರವನ್ನು ಕೊಡುತ್ತೇನೆ.

ಅಧ್ಯಕ್ಷರು.—ತಾವು ಕೇಳಿರುವ ಪ್ರಶ್ನೆಯಲ್ಲಿ ನಗರಾಭಿವೃದ್ಧಿ ಸಮಿತಿಗಳು ಎಂದು ಕೇಳಿರುತ್ತೀರಿ.

ಸೊರಬ ಭೂ ಅಭಿವೃದ್ಧಿ ಬ್ಯಾಂಕ್‌ನಲ್ಲಿ ಹಣ ದುರುಪಯೋಗದ ಬಗ್ಗೆ

331 (772) ಶ್ರೀ ಬಿ. ಎಸ್. ಯಡಿಯೂರಪ್ಪ (ಶಿಕಾರಿಪುರ).—ಮಾನ್ಯ ಸಹಕಾರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಅ) ಸೊರಬ ಭೂ ಅಭಿವೃದ್ಧಿ ಬ್ಯಾಂಕ್‌ನಲ್ಲಿ ಹಣ ದುರುಪಯೋಗವಾಗಿರುವುದು ನಿಜವಲ್ಲವೇ ?

ಆ) ಹಾಗಿದ್ದಲ್ಲಿ ಈವರೆಗೆ ಎಷ್ಟು ಹಣ ದುರುಪಯೋಗ ವಾಗಿದೆ (ವರ್ಷವಾರು ವಿವರಗಳನ್ನು ನೀಡುವುದು) ?

ಶ್ರೀ ಆರ್. ಎಲ್. ಜಾಲಪ್ಪ (ಸಹಕಾರ ಸಚಿವರು).—ಅ) ಹೌದು.

ಆ) ದುರುಪಯೋಗವಾಗಿರುವ ಒಟ್ಟು ಮೊತ್ತಲಗು ರೂ. 12,28,144-94 ಆಗಿರುತ್ತದೆ.

ವರ್ಷವಾರು ವಿವರಗಳನ್ನು ಈ ಕೆಳಕಂಡಂತೆ ನೀಡಿರುತ್ತೆ.

ಕ್ರಮ ಸಂಖ್ಯೆ	ವರ್ಷಗಳು	ಮೊತ್ತಲಗಿನ ವಿವರ
1.	1968-69	9,500-00
2.	1969-70	14,100-00
3.	1970-71	23,963-75
4.	1971-72	32,946-70
5.	1972-73	40,227-46
6.	1973-74	99,229-17
7.	1974-75	1,95,041-68
8.	1875-76	1,51,143-50